

СССР-н Деед Советин IX сессий

Союзин Советд

Декабрин 20-д Кремльд, Союзин Советин болн Келн-ämtни Советин заседаньс салу кегдв.

Союзин Советин ахлач депутат П. П. Лобанов ахлачта болсн Союзин Советин заседань деер, 1958 джилд СССР-н олн-ämtнә эдл-ахун делгрлтин Государственн зуран тускар, 1958 джилә СССР-н Государственн бюджетин болн 1956 джилә Государственн бюджет ягъдж кўцәлгнә тускар Союзин Советин Бюджетн комиссин немр докладиг палатин Бюджетн комиссин член М. И. Смирнов кев.

Бюджетн комиссин нерн деерәс депутат М. И. Смирнов 1958 джилә СССР-н олн-ämtнә эдл-ахун делгрлтин Государственн зураг, 1958 джилә СССР-н Государственн бюджетиг чик гидж, Бюджетн комиссин немврмүдтәгнн болн чиклврмүдтәгнн батлхмн гисн селвг орулдж өгв. 1956 джилә СССР-н Государственн бюджет кўцәлгнә туск тоонаг батлхмн гисн селвг эн бас орулдж өгв.

Түрүн болдж преньд депутат Н. Т. Кальченко (Украинск ССР) босдж келв. Алдр Октябрьск социалистическ революцин 40-ч өбниг цуг олн-ämtн байрта-бахтагъар кесн учрар, орн-нутгт ик гидг политическ болн кўч-көлснә өргмдж болджах цагла эн сессий болджана гидж Н. Т. Кальченко темдгддж келв. Мана орн-нутгин кўч-көлсчр, өбнин сессий деер ур Хрущевин кесн докладиг болн СССР-н Деед Совет Советск Союзин олн-ämtнүр кесн дуудвриг цугъар нег ухатагъар таасдж тосцхав. Тер документст мана орн-нутгин гатлдж гарсн туурмджта хаалгнн диглгдәд, коммунисти-

ческ тосхлтиг цаарандн келгнә агъу ик төрмүд темдггдсн бәәнә.

Декабрин 25-д Украина кўч-көлсчр республикинн 40 джилин өбнин өдриг темдглхмн. Эн өбниг Украина олн-ämtн ямаран ик диилвр-тәгъәр тослжахин тускар депутат Кальченко эврәннн үгдән тодрхагъар цәәлгдж өгв. Эн джил Украина промышленностин кедж гаргъсн продукция, 1913 джилә кемджәнәс 20 холван ик болхмн. Зәрм үзмджсәрн республик, Западн Европин капиталистическ кесг орн-нутгудиг кўцәд давдж одв. Улгүрнн, Украинд кун болгъна тоод цө хәәлдж гаргългн, Англ, Франц, Западн Германь-дорхнн икәр кегднә. Эн джилд 152 сай шаху тонн нүүрсн гаргъгдхмн — энн болхла Франц, Японьд, Италыд, Бельгд болн Голландьд гаргъгдг нүүрсиг цугтнн ичилүслә әдл шаху. Тавад джилмүдин эргцд Украинд кесг шин зүсн промышленность гаргъгдв. Селәнә эдлахуд чигн ик гидг диилврмүд кўцгдсн бәәнә.

Коммунистическ партин гардвртагъар, промышленностиг болн тосхлтиг заллгъиг оньгдарулдж ясрулсн — ик чинртә болджахиг депутат Кальченко заадж келв. Республикин промышленностин болн селәнә эдл-ахун производствиг 1958 джилд цааранднн ямаран кевәр өскгдхнн темдггдсиг заадж келәд, олн-ämtнә эдл-ахун зураг болн 1958 джилә Государственн бюджетиг батлхмн гидж оратор селвг өгв.

Депутат Д. А. Кунаев Казахстанә экономикаин өслтин тускар келв. Советск йосна джилмүдт республикин цуг промышленностин кедж гар-

гъдг продукция 36 холван өсв, промышленностин кесг шин зүсн халхс бурләгдв. Ода Казахстанд гаргъгдг электро-энергин кемджәнн, 1913 джил хаана Әрәсә бүклдән гаргъ-джаснас 3 холванас даву ик. Казахстан икәр механизмәр агсгдсн селәнә эдл-ахута, орн-нутгин буудән эрки чинртә көрнөгд хүврв.

Диилвр ик болв чигн, республикин газрин зөбриг цугтнн сәәнәр олзлхин төлә кех кергин зугл зәрмнн кўцәгдсн бәәнә гидж депутат келв. Республикин олн-ämtнә эдл-ахун зәрм халхар бәәх дутудундиг кўцәлгнн ода оньгин икнн өггдджәнә. 1958 джилд Казахстана олн-ämtнә эдлахуд 12 миллиард шаху арслннәга капиталовложень кегдхмн. Карагандинск металлургическ завод тосхлгнн, Кустанайск областин төмрин рудя гаргъдж олзлгнн, улан мөннги гардг Джекказганск ормиг цааранднн өргәр олзлгнн гол оньг өггдджәнә. Энүнәс иштә республикд сургъулин заведеньсин тоог олдулхин туск төр депутат Кунаев тавб.

Депутат Н. И. Бобровников (Москва балгъсн) эврәннн үгдән хотл балгъснн әмтн бәәх гермүд тосхлгъиг өргджүллгнә тускар келв.

Союзин Советин өрүн заседаньд бас босдж келцхәснн депутатир С. Бабаев (Туркменск ССР), Г. Д. Джавахишвили (Грузинск ССР), СССР-н науксин Академин президент А. Н. Несмеянов, И. А. Емельянов, (Горьковск область), К. К. Николаев (Свердловск область), Т. Ульджабаев (Таджикск ССР), И. Г. Кэбин (Эстонск ССР), А. Суеркулов (Киргизск ССР).